

आईआईटी इंदौर को क्यूएस एशिया रैंकिंग में मिला 188वां स्थान, पहले 241 पर था

भास्कर संवाददाता | इंदौर

इंडियन इंस्टिट्यूट ऑफ टेक्नोलॉजी (आईआईटी) इंदौर ने हाल ही में जारी की गई क्यूएस एशिया रैंकिंग 2020 में बेहतर प्रदर्शन किया है। एशियाभर के 557 संस्थानों में आईआईटी इंदौर ने 188वां स्थान हासिल किया। क्यूएस वर्ल्ड यूनिवर्सिटी रैंकिंग्स एशिया में आईआईटी इंदौर को अलग-अलग मानकों के आधार पर अलग-अलग महत्व दिया गया। इसमें संस्थान की एकेडमिक और एम्प्लॉयर रेपुटेशन को क्रमशः 30 और 20 फीसदी महत्व दिया। फैकल्टी स्टूडेंट्स को 10 फीसदी, हर पेपर के साइटेशन सहित

इंटरनेशनल रिसर्च नेटवर्क को 10 फीसदी महत्व दिया। इंटरनेशनल फैकल्टी-स्टूडेंट्स और स्टूडेंट एक्सचेंज के मामले में महज 2.5 फीसदी महत्व दिया। पिछले साल की क्यूएस एशिया रैंकिंग में आईआईटी को 241वां स्थान मिला था। निदेशक प्रोफेसर प्रदीप माथुर ने कहा कि क्यूएस के साथ ही अन्य रैंकिंग में आईआईटी इंदौर के प्रदर्शन ने उसे दूसरी जनरेशन के आईआईटी में सबसे आगे खड़ा कर दिया है। आईआईटी हैदराबाद और रोपड़ को हमने इस रैंकिंग में पीछे छोड़ दिया है। हर साल बेहतर होती रैंक बताती है कि टीचिंग और रिसर्च की हमारी योजनाएं सफलता हासिल कर रही हैं।